



ਇੱਕ ਸੁਰੱਖਿਅਤ ਅਤੇ ਲਚਕੀਲੇ ਕੈਨੇਡਾ ਦਾ ਨਿਰਮਾਣ

ਜਦੋਂ ਤੁਹਾਡੇ ਵਿਰੁੱਧ ਕੋਈ ਐਮਰਜੈਂਸੀ ਮਨਾਹੀ ਦੇ ਹੁਕਮ ਜਾਰੀ ਕੀਤਾ ਜਾਂਦਾ ਹੈ

ਐਮਰਜੈਂਸੀ ਮਨਾਹੀ ਦਾ ਹੁਕਮ ਕਿਸੇ ਅਜਿਹੇ ਵਿਅਕਤੀ ਤੋਂ ਹਥਿਆਰਾਂ ਅਤੇ ਹੋਰ ਵਸਤੂਆਂ ਤੱਕ ਪਹੁੰਚ ਨੂੰ ਰੋਕਦਾ ਹੈ ਜੋ ਆਪਣੇ ਲਈ ਜਾਂ ਦੂਜਿਆਂ ਲਈ ਖਤਰਾ ਹੋ ਸਕਦਾ ਹੈ। ਕੋਈ ਵੀ ਵਿਅਕਤੀ ਸਥਾਨਕ ਅਦਾਲਤ ਨਾਲ ਸੰਪਰਕ ਕਰਕੇ ਇਸ ਹੁਕਮ ਲਈ ਅਰਜ਼ੀ ਦੇ ਸਕਦਾ ਹੈ।

ਇਸ ਹੁਕਮ ਲਈ ਅਰਜ਼ੀ ਦੇਣ ਵਾਲਿਆਂ ਦੀ ਸੁਰੱਖਿਆ ਲਈ ਕਈ ਉਪਾਅ ਕੀਤੇ ਗਏ ਹਨ। ਅਰਜ਼ੀ ਦੀ ਪ੍ਰਕਿਰਿਆ ਦੌਰਾਨ ਉਹਨਾਂ ਦੀ ਪਛਾਣ ਸੁਰੱਖਿਅਤ ਰੱਖੀ ਜਾਂਦੀ ਹੈ ਅਤੇ ਤੁਹਾਨੂੰ ਹੁਕਮ ਬਾਰੇ ਸਿਰਫ਼ ਉਦੋਂ ਹੀ ਸੂਚਿਤ ਕੀਤਾ ਜਾਵੇਗਾ ਜੇਕਰ ਜੱਜ ਇਸ ਨੂੰ ਮਨਜ਼ੂਰੀ ਦੇ ਦਿੰਦਾ ਹੈ।

ਜੇਕਰ ਤੁਹਾਡੇ ਵਿਰੁੱਧ ਕੋਈ ਐਮਰਜੈਂਸੀ ਮਨਾਹੀ ਦਾ ਹੁਕਮ ਜਾਰੀ ਕੀਤਾ ਜਾਂਦਾ ਹੈ:

- ਤੁਹਾਡਾ ਹਥਿਆਰਾਂ ਦਾ ਲਾਇਸੈਂਸ 30 ਦਿਨਾਂ ਤੱਕ ਰੱਦ ਕਰ ਦਿੱਤਾ ਜਾਵੇਗਾ
- ਤੁਹਾਨੂੰ ਜਾਂ ਤਾਂ ਪੁਲਿਸ ਕੋਲ ਹਥਿਆਰ ਅਤੇ ਹੋਰ ਵਸਤੂਆਂ ਜਮ੍ਹਾਂ ਕਰਵਾਉਣ ਦਾ ਹੁਕਮ ਦਿੱਤਾ ਜਾਵੇਗਾ ਜਾਂ ਜਦੋਂ ਤੱਕ ਹੁਕਮ ਲਾਗੂ ਹੈ, ਪੁਲਿਸ ਦੁਆਰਾ ਉਹਨਾਂ ਨੂੰ ਹਟਾ ਦਿੱਤਾ ਜਾਵੇਗਾ
- ਇਸ ਵਿੱਚ ਹੁਕਮ ਵਿੱਚ ਦੱਸੀ ਗਈ ਕੋਈ ਵੀ ਵਸਤੂ ਸ਼ਾਮਲ ਹੈ, ਜਿਵੇਂ ਕਿ ਅਸਲਾ, ਹਥਿਆਰ ਜਾਂ ਸੰਬੰਧਿਤ ਸਮਾਨ, ਜਿਵੇਂ ਕਿ ਅਸਲਾ ਅਤੇ ਕਰਾਸਬੇਅ
- ਜਿੰਨਾ ਚਿਰ ਹੁਕਮ ਲਾਗੂ ਹੈ, ਤੁਸੀਂ ਹੁਕਮ ਵਿੱਚ ਦੱਸੀ ਕਿਸੇ ਵੀ ਚੀਜ਼ ਨੂੰ ਖਰੀਦ, ਵਰਤ ਜਾਂ ਰੱਖ ਨਹੀਂ

ਸਕੋਗੇ।

- ਹੁਕਮ ਦੀ ਮਿਆਦ ਖਤਮ ਹੋਣ ਤੋਂ ਬਾਅਦ, ਤੁਹਾਨੂੰ ਤੁਹਾਡੇ ਅੱਗੀ ਹਥਿਆਰ, ਹਥਿਆਰ ਅਤੇ ਹੋਰ ਵਸਤੂਆਂ ਜਿੰਨੀ ਜਲਦੀ ਹੋ ਸਕੇ ਵਾਪਸ ਮਿਲ ਜਾਣਗੀਆਂ

ਜੇਕਰ ਤੁਸੀਂ ਐਮਰਜੈਂਸੀ ਹੁਕਮ ਦੀਆਂ ਸ਼ਰਤਾਂ ਦੀ ਪਾਲਣਾ ਕਰਦੇ ਹੋ ਅਤੇ ਕਿਸੇ ਕਾਨੂੰਨ ਦੀ ਉਲੰਘਣਾ ਨਹੀਂ ਕਰਦੇ, ਤਾਂ ਇਸ ਨਾਲ ਕੋਈ ਅਪਰਾਧਿਕ ਰਿਕਾਰਡ ਨਹੀਂ ਬਣੇਗਾ।

ਜੇਕਰ ਤੁਹਾਨੂੰ ਲੱਗਦਾ ਹੈ ਕਿ ਤੁਸੀਂ ਆਪਣੇ ਲਈ ਜਾਂ ਕਿਸੇ ਹੋਰ ਲਈ ਸੁਰੱਖਿਆ ਦਾ ਖਤਰਾ ਨਹੀਂ ਹੋ, ਤਾਂ ਤੁਸੀਂ ਹੁਕਮ ਨੂੰ ਰੱਦ ਕਰਨ ਲਈ ਅਦਾਲਤ ਵਿੱਚ ਅਰਜ਼ੀ ਦੇ ਸਕਦੇ ਹੋ। ਜੇਕਰ ਜੱਜ ਹੁਕਮ ਨੂੰ ਰੱਦ ਕਰ ਦਿੰਦਾ ਹੈ, ਤਾਂ ਤੁਹਾਨੂੰ ਤੁਹਾਡੇ ਅੱਗੀ ਹਥਿਆਰ, ਲਾਇਸੈਂਸ ਅਤੇ ਹੋਰ ਵਸਤੂਆਂ ਜਿੰਨੀ ਜਲਦੀ ਹੋ ਸਕੇ ਵਾਪਸ ਮਿਲ ਜਾਣਗੀਆਂ।

30 ਦਿਨਾਂ ਤੋਂ ਵੱਧ ਦੇ ਮਨਾਹੀ ਦੇ ਹੁਕਮ

ਐਮਰਜੈਂਸੀ ਹੁਕਮ ਜਾਰੀ ਕਰਨ ਤੋਂ ਬਾਅਦ, ਜੱਜ ਲੰਬੇ ਸਮੇਂ ਦੇ ਮਨਾਹੀ ਦੇ ਹੁਕਮ ਲਈ ਸੁਣਵਾਈ ਦੀ ਤਾਰੀਖ ਤੈਅ ਕਰ ਸਕਦਾ ਹੈ। ਤੁਹਾਨੂੰ ਸੂਚਿਤ ਕੀਤਾ ਜਾਵੇਗਾ ਅਤੇ ਤੁਹਾਨੂੰ ਲੰਬੇ ਸਮੇਂ ਦੇ ਹੁਕਮ ਦੀ ਸੁਣਵਾਈ ਵਿੱਚ ਸ਼ਾਮਲ ਹੋਣ ਦੀ ਇਜਾਜ਼ਤ ਦਿੱਤੀ ਜਾ ਸਕਦੀ ਹੈ।

ਮੌਜੂਦਾ ਐਮਰਜੈਂਸੀ ਹੁਕਮ ਸੁਣਵਾਈ ਹੋਣ ਤੱਕ ਵੈਧ ਰਹਿੰਦਾ ਹੈ। ਜਦੋਂ ਤੱਕ ਕੋਈ ਫੈਸਲਾ ਨਹੀਂ ਲਿਆ ਜਾਂਦਾ, ਤੁਹਾਡੇ ਅੱਗੀ ਹਥਿਆਰ, ਲਾਇਸੈਂਸ ਅਤੇ ਹੋਰ ਵਸਤੂਆਂ ਵਾਪਸ ਨਹੀਂ ਕੀਤੀਆਂ ਜਾਣਗੀਆਂ।

ਜੇਕਰ ਜੱਜ ਲੰਬੇ ਸਮੇਂ ਦਾ ਮਨਾਹੀ ਦਾ ਹੁਕਮ ਜਾਰੀ ਕਰਦਾ ਹੈ, ਤਾਂ ਤੁਹਾਡੇ ਅੱਗੀ ਹਥਿਆਰ, ਲਾਇਸੈਂਸ ਅਤੇ ਹੋਰ ਵਸਤੂਆਂ ਵਾਪਸ ਨਹੀਂ ਕੀਤੀਆਂ ਜਾਣਗੀਆਂ, ਅਤੇ ਤੁਸੀਂ ਪੰਜ ਸਾਲਾਂ ਤੱਕ ਅੱਗੀ ਹਥਿਆਰ ਅਤੇ ਹੋਰ ਵਸਤੂਆਂ ਨਹੀਂ ਰੱਖ ਸਕੋਗੇ।

ਜੇਕਰ ਜੱਜ ਲੰਬੇ ਸਮੇਂ ਦਾ ਮਨਾਹੀ ਦਾ ਹੁਕਮ ਨਾ ਦੇਣ ਦਾ ਫੈਸਲਾ ਕਰਦਾ ਹੈ, ਤਾਂ ਮੌਜੂਦਾ ਐਮਰਜੈਂਸੀ ਹੁਕਮ ਰੱਦ ਕਰ ਦਿੱਤਾ ਜਾਵੇਗਾ ਜੇਕਰ ਉਹ ਅਜੇ ਵੀ ਲਾਗੂ ਹੈ। ਤੁਹਾਡੇ ਅੱਗੀ ਹਥਿਆਰ, ਲਾਇਸੈਂਸ ਅਤੇ ਹੋਰ ਵਸਤੂਆਂ ਜਿੰਨੀ ਜਲਦੀ ਹੋ ਸਕੇ ਵਾਪਸ ਕਰ ਦਿੱਤੀਆਂ ਜਾਣਗੀਆਂ।

ਗੁਜ਼ਾਰੇ ਲਈ ਸ਼ਿਕਾਰ ਅਤੇ ਰੁਜ਼ਗਾਰ ਸੰਬੰਧੀ ਛੇਟਾਂ

ਤੁਸੀਂ ਕੁਝ ਖਾਸ ਛੇਟਾਂ ਦੇ ਤਹਿਤ ਮਨਾਹੀ ਦੇ ਹੁਕਮ ਨੂੰ ਹਟਾਉਣ ਲਈ ਅਦਾਲਤ ਵਿੱਚ ਅਰਜ਼ੀ ਦੇ ਸਕਦੇ ਹੋ। ਇਹ ਪ੍ਰਕਿਰਿਆ ਸਵੈ-ਚਾਲਿਤ ਨਹੀਂ ਹੈ, ਅਤੇ ਤੁਹਾਨੂੰ ਅਦਾਲਤ ਨੂੰ ਇਹ ਦਿਖਾਉਣਾ ਹੋਵੇਗਾ ਕਿ ਤੁਹਾਨੂੰ ਅੱਗੀ ਹਥਿਆਰਾਂ ਦੀ ਲੋੜ ਹੈ:

- ਆਪਣਾ ਜਾਂ ਆਪਣੇ ਪਰਿਵਾਰ ਦਾ ਗੁਜ਼ਾਰਾ ਕਰਨ ਲਈ ਸ਼ਿਕਾਰ ਕਰਨ ਜਾਂ ਫੰਧਾ ਲਾਉਣ ਵਾਸਤੇ
- ਤੁਹਾਡੇ ਲਈ ਉਪਲਬਧ ਇਕਲੋਤੀ ਨੌਕਰੀ ਵਿੱਚ ਰੁਜ਼ਗਾਰ ਬਣਾਈ ਰੱਖਣ ਲਈ

ਅਦਾਲਤ ਇਹ ਫੈਸਲਾ ਕਰੇਗੀ ਕਿ ਕੀ ਹੁਕਮ ਹਟਾਇਆ ਜਾਣਾ ਚਾਹੀਦਾ ਹੈ ਤਾਂ ਜੋ ਤੁਸੀਂ ਉਹਨਾਂ ਕਾਰਨਾਂ ਲਈ ਅੱਗੀ ਹਥਿਆਰਾਂ ਦੀ ਵਰਤੋਂ ਜਾਰੀ ਰੱਖ ਸਕੋ। ਜੇਕਰ ਹੁਕਮ ਹਟਾ ਦਿੱਤਾ ਜਾਂਦਾ ਹੈ, ਤਾਂ ਤੁਹਾਡੇ ਅੱਗੀ ਹਥਿਆਰ ਰੱਖਣ ਜਾਂ ਵਰਤਣ 'ਤੇ ਨਿਯਮ ਤੈਅ ਕੀਤੇ ਜਾ ਸਕਦੇ ਹਨ।

ਕਿਸੇ ਹੋਰ ਦੀ ਮਲਕੀਅਤ ਵਾਲੀ ਜਾਇਦਾਦ

ਕੁਝ ਮਾਮਲਿਆਂ ਵਿੱਚ, ਜਮ੍ਹਾਂ ਕੀਤੇ ਗਏ ਜਾਂ ਹਟਾਏ ਗਏ ਅੱਗੀ ਹਥਿਆਰ ਜਾਂ ਹੋਰ ਵਸਤੂਆਂ ਕਿਸੇ ਹੋਰ ਕਾਨੂੰਨੀ ਮਾਲਕ ਦੀਆਂ ਹੋ ਸਕਦੀਆਂ ਹਨ। ਉਹ ਉਹਨਾਂ ਦੀ ਵਾਪਸੀ ਲਈ ਅਰਜ਼ੀ ਦੇ ਸਕਦੇ ਹਨ, ਅਤੇ ਜੇਕਰ ਵਾਪਸੀ ਸੰਭਵ ਨਹੀਂ ਹੈ, ਤਾਂ ਉਹਨਾਂ ਨੂੰ ਉਹਨਾਂ ਵਸਤੂਆਂ ਦੀ ਕੀਮਤ ਦਾ ਭੁਗਤਾਨ ਕੀਤਾ ਜਾਵੇਗਾ।

ਰੈੱਡ ਫਲੈਗ ਕਾਨੂੰਨਾਂ ਅਤੇ ਇਹਨਾਂ ਸੁਰੱਖਿਆਵਾਂ ਬਾਰੇ ਵਧੇਰੇ ਜਾਣਕਾਰੀ ਲਈ, ਆਪਣੀ ਸਥਾਨਕ ਅਦਾਲਤ ਨਾਲ ਸੰਪਰਕ ਕਰੋ। “ਰੈੱਡ ਫਲੈਗ” ਕਾਨੂੰਨਾਂ ਬਾਰੇ ਅਤੇ ਇਹ ਅੱਗੀ ਹਥਿਆਰਾਂ ਦੀ ਹਿੰਸਾ ਨੂੰ ਰੋਕਣ ਵਿੱਚ ਕਿਵੇਂ ਮਦਦ ਕਰ ਸਕਦੇ ਹਨ, ਇਸ ਬਾਰੇ ਹੋਰ ਜਾਣੋ:

<https://www.canada.ca/red-flag-laws> (<https://canada.ca/lois-drapeaux-rouges>)

ਇੱਕ ਪਹੁੰਚਯੋਗ, ਡਿਜੀਟਲ ਫਾਰਮੈਟ ਵਿੱਚ ਔਨਲਾਈਨ ਵੀ ਉਪਲਬਧ ਹੈ:

<https://www.publicsafety.gc.ca/cnt/rsracs/pblctns/rd-flg-epo/index-en.aspx>
(<https://www.securitepublique.gc.ca/cnt/rsracs/pblctns/rd-flg-epo/index-fr.aspx>)

© ਹਿਜ਼ ਮੈਜੇਸਟੀ ਦਾ ਕਿੰਗ ਇਨ ਰਾਈਟ ਆਫ਼ ਕੈਨੇਡਾ, ਜਨਤਕ ਸੁਰੱਖਿਆ ਅਤੇ ਐਮਰਜੈਂਸੀ ਦੀ
ਤਿਆਰੀ (Public Safety and Emergency Preparedness) ਦੇ ਮੰਤਰੀ ਦੁਆਰਾ
ਪ੍ਰਤੀਨਿਧਤਾ, 2026.

ਮਾਰਚ 2026 ਕੈਟਾਲਾਗ ਨੰ. PS4-334/2-2025Pan-PDF ISBN 978-0-660-98349-3